

364వ అధ్యాయం

۳۶۴ - بَابُ تَحْرِيمِ اسْتِعْمَالِ
 إِنَاءِ الذَّهَبِ وَإِنَاءِ الْفِضَّةِ فِي
 الْأَكْلِ وَالشَّرْبِ وَالطَّهَارَةِ وَسَائِرِ
 وُجُوهِ الإِسْتِعْمَالِ

తినటం, త్రాగటం, శుభ్రం చేసుకోవటం లాంటి ఇతర ఉపయోగాల నిమిత్తం వెండి, బంగారు పాత్రలను ఉపయోగించరాదు

1797. హజ్రత్ ఉమ్మై సలమా (రజి. అన్ హా) కథనం ప్రకారం దైవప్రవక్త (సల్లం) ఈ విధంగా ప్రవచించారు: వెండి పాత్రలో త్రాగేవాడు తన కడుపులో నరకాగ్నిని నింపుకుంటు న్నట్లే. (బుఖారీ-ముస్లిం)

ముస్లిం లోని వేరొక ఉల్లేఖనంలో “బంగారం, వెండి పాత్రల్లో తినేవాడు, త్రాగేవాడు (నరకాగ్నితో కడుపు నింపు కున్నట్లే)” అని ఉంది.

(సహీహ్ బుఖారీలోని అవ్రిబా ప్రకరణం - సహీహ్ ముస్లిం లోని లిబాస్, జీనత్ ప్రకరణం)

۱۷۹۷ - عَنْ أُمِّ سَلَمَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ: «الَّذِي يَشْرَبُ فِي آنِيَةِ الْفِضَّةِ إِنَّمَا يُجْرَجُ فِي بَطْنِهِ نَارَ جَهَنَّمَ» متفقٌ عليه. وفي روايةٍ لمسلم: «إِنَّ الَّذِي يَأْكُلُ أَوْ يَشْرَبُ فِي آنِيَةِ الْفِضَّةِ وَالذَّهَبِ».

1798. హజ్రత్ హుజైఫా (రజి) కథనం: దైవప్రవక్త (సల్లం) మమ్మల్ని పల్చటి, ముతక పట్టువస్త్రాలు ఉపయోగించ వద్దని, బంగారం, వెండి పాత్రల్లో త్రాగ వద్దని గట్టిగా తాకీదు చేశారు. ఆయన

۱۷۹۸ - وَعَنْ حُذَيْفَةَ رَضِيَ اللَّهُ عَنْهُ قَالَ: إِنَّ النَّبِيَّ ﷺ نَهَانَا عَنِ الْحَرِيرِ، وَالذِّيَّاجِ، وَالشَّرْبِ فِي آنِيَةِ الذَّهَبِ

ఇలా అన్నారు: ప్రపంచంలో ఇవి అవిశ్వాసులకు ఉద్దేశించబడినవి. పరలోకంలో అవి మనకు ప్రత్యేకించబడతాయి. (బుఖారీ-ముస్లిం)

బుఖారీ, ముస్లింలలోని వేరొక ఉల్లేఖనంలో హుజైఫా (రజి) ఈ విధంగా వివరిస్తున్నారు: దైవప్రవక్త (సల్లం) ఇలా ప్రబోధిస్తుండగా నేను విన్నాను: ముతక, పల్చటి పట్టువస్త్రాలు ధరించకండి. బంగారం, వెండి గ్లాసుల్లో త్రాగకండి, వాటి కంచాల్లో తినకండి.

(సహీహ్ బుఖారీలోని అషెరిబా ప్రకరణం - సహీహ్ ముస్లింలలోని లిబాస్ ప్రకరణం)

1799. హజ్రత్ అనస్ బిన్ సీరీన్ కథనం: నేను అనస్ (రజి)తో పాటు కొందరు అగ్నిపూజారుల దగ్గర కూర్చొని ఉన్నాను. అప్పుడు ఒక వెండి పళ్ళెంలో ఫాలూదా (లేక ఒక రకమైన మిఠాయి) ఆయనకు సమర్పించబడింది. ఆయన అది తినలేదు. వారు ఆయన్ని దాన్ని వేరే పళ్ళెంలో వేసుకోమని చెప్పారు. ఆయన దాన్ని చెక్క పళ్ళెంలోకి మార్పించారు. ఆ తర్వాత అది ఆయనకు సమర్పించబడింది. అప్పుడు ఆయన దాన్ని తిన్నారు.

(బైహఖీ దీనిని ప్రామాణికమైన ఆధారాలతో వెలికితీశారు).

(సుననె కుబ్రాలోని తహారత్ ప్రకరణం)

وَالْفِضَّةُ، وَقَالَ: «مَنْ لَهُمْ فِي الدُّنْيَا وَهِيَ لَكُمْ فِي الْآخِرَةِ» مُتَّفَقٌ عَلَيْهِ. وَفِي رَوَايَةٍ فِي الصَّحِيحَيْنِ عَنْ حُدَيْفَةَ رَضِيَ اللَّهُ عَنْهُ: سَمِعْتُ رَسُولَ اللَّهِ ﷺ يَقُولُ: «لَا تَلْبَسُوا الْحَرِيرَ وَلَا الدِّيْبَاجَ، وَلَا تَشْرَبُوا فِي آيَةِ الذَّهَبِ وَالْفِضَّةِ وَلَا تَأْكُلُوا فِي صِحَافِهَا».

1799 - وَعَنْ أَنَسِ بْنِ سِيرِينَ قَالَ: كُنْتُ مَعَ أَنَسِ بْنِ مَالِكٍ رَضِيَ اللَّهُ عَنْهُ عِنْدَ نَفَرٍ مِنَ الْمَجُوسِ، فَجِيءَ بِفَالُودَجٍ عَلَى إِنَاءٍ مِنْ فِضَّةٍ، فَلَمْ يَأْكُلْهُ، فَقِيلَ لَهُ حَوَّلْهُ، فَحَوَّلَهُ عَلَى إِنَاءٍ مِنْ خَلْنَجٍ، وَجِيءَ بِهِ فَأَكَلَهُ. رَوَاهُ الْبَيْهَقِيُّ بِإِسْنَادٍ حَسَنٍ. «الْخَلْنَجُ»: الْجَفْنَةُ.

ముఖ్యాంశాలు

1) పై హదీసుల ద్వారా తెలిసిందేమిటంటే బంగారు వెండి పాత్రల్లో తినటం, త్రాగటం లేక వాటిని మరే విధంగానయినా ఉపయోగించటం నిషిద్ధం. ఎందుకంటే వాటిని ఉపయోగించటం గర్వానికి చిహ్నం. కనుక అలంకరణ, ముస్తాబు కోసం వాటిని ఉపయోగించటం కూడా సరికాదు. అయితే స్త్రీలు మాత్రం వీటితో తయారు చేయబడిన ఆభరణాలు ధరించవచ్చు. హదీసుల్లో ఈ మేరకు అనుమతి ఉంది. అయితే కొద్దిమంది పండితులు ఈ హదీసుల ఆధారాల్లో బలహీనత ఉందని చెప్పి స్త్రీలు సయితం బంగారు ఆభరణాలు ధరించటానికి అనుమతి లేదని అభిప్రాయపడ్డారు. 'షేఖ్ అల్ బానీ గారు 'ఆదాబుజ్జుఫాఫ్' గ్రంథంలో ఈ అంశాన్ని సవివరంగా చర్చించారు. ఏమయినప్పటికీ ఇతర పండితులు వీరి ఈ అభిప్రాయంతో ఏకీభవించటం లేదు.

2) పురుషులు పట్టు వస్త్రాలు ధరించటానికి ఎంతమాత్రం అనుమతి లేదు. అలాగే స్త్రీల కోసం ప్రత్యేకంగా తయారు చేయబడే లేక కేవలం స్త్రీలు మాత్రమే ఉపయోగించే పట్టుని పోలిన వస్త్రాలు కూడా పురుషుల కొరకు నిషిద్ధమే. పురుషుల కొరకు పట్టువస్త్రాలు నిషేధించబడటానికి కారణం ఏమిటంటే పట్టువస్త్రాల్లోని సున్నితత్వం, నాజూకుతనం పురుష స్వభావానికి విరుద్ధం. అందువల్లనే పురుషుల కొరకు పట్టువస్త్రాలను నిషేధించటం జరిగింది. మొత్తానికి దీనిద్వారా ఇస్లాం యొక్క స్వభావం వెల్లడైతోంది. తినటం, త్రాగటం, అలంకరణ, వస్త్రధారణ మొదలగు విషయాల్లో ఇస్లాం ధర్మం నిరాడంబరతను, సాత్వికతను ఇష్టపడుతుంది. దీనికి భిన్నంగా ఆడంబరాన్ని, గర్వాహంకారాలను అది తీవ్రంగా అసహ్యించుకుంటుంది.

